

# سٹائوکیومیٹری Stoichiometry

حاصلاتِ تعلیم:

اس باب میں آپ سیکھیں گے:

- عام ایلیمنٹس اور کمپاؤنڈز کے فارمولاز لکھیں۔
- کمپاؤنڈ کے مالیکیولر فارمولا کے بارے میں بتائیں کہ اس کے ایک مالیکیول میں کس قسم کے اور کتنے ایٹمز ہوتے ہیں۔
- ایک کمپاؤنڈ کے امپیریکل فارمولا (Empirical Formula) کے بارے میں بتائیں کہ یہ فارمولا اس کمپاؤنڈ کے مالیکیول میں موجود ایٹمز میں سادہ ترین نسبت کو ظاہر کرتا ہے۔
- فراہم کردہ متعلقہ معلومات سے دہرے آئیونک کمپاؤنڈز (Binary Ionic Compounds) کے فارمولاز اخذ کریں اور نام تجویز کریں۔
- سٹرکچرل فارمولاز سے مالیکیولر کمپاؤنڈز کے مالیکیولر فارمولاز لکھیں۔
- ماس، مولر ماس کے تعلق کو استعمال کرتے ہوئے مولز کی تعداد ماس، مولر ماس، ریلیٹیو ماس (ایٹامک/مالیکیولر فارمولا) اور پارٹیکلز کی تعداد کا حساب لگائیں۔
- مول کو اس مادے کی مقدار کے طور پر بیان کریں جس میں ذرات کی تعداد ایوگیڈرو نمبر  $6.02 \times 10^{23}$  کے برابر ہو۔
- مول اور ایوگیڈرو نمبر کے درمیان تعلق کی وضاحت کریں۔
- کیمیکل اور آئیونک ایکویشن لکھیں جن میں ری ایکٹنٹس اور پراڈکٹس بمعہ ان کی فزیکل حالتوں کو دکھایا گیا ہو۔
- کیمیکل ری ایکشن کو ظاہر کرنے کے لیے سمبلز کی مدد سے کیمیکل ایکویشن لکھیں جن میں فزیکل حالتوں کی نشاندہی کی گئی ہو۔

سٹائوکیومیٹری علم کیمیاء کی ایک اہم برانچ ہے جس میں ہم کیمیکل ایکویشنز کی مدد سے ری ایکٹنٹس اور پراڈکٹس کی مقداروں کا حساب لگاتے ہیں۔ اس علم کی بنیاد قانون بقائے مادہ (Law Of Conservation of Mass) پر رکھی گئی ہے جس کے مطابق مادہ نہ تو بنایا جاسکتا ہے اور نہ ہی اسے مٹایا یا تباہ کیا جاسکتا ہے۔ ری ایکٹنٹس کا کل ماس پراڈکٹس کے کل ماس کے برابر ہونا ضروری ہے۔ کیمیکل ایکویشن کو متوازن کرنے کے لیے استعمال میں لائے جانے والے کوائفیشنٹس (Coefficients) دراصل ری ایکٹنٹس اور پراڈکٹس کے درمیان ماس کی نسبت کو ظاہر کرتے ہیں۔

سٹائو شیمیو میٹری کو صنعتوں میں پراڈکٹس کی مطلوبہ مقدار حاصل کرنے کے لیے اور درکار خام مال کی مقدار معلوم کرنے کے لیے استعمال کی جاتا ہے۔

## 4.1 کیمیکل فارمولا (Chemical Formula)

اس دنیا میں موجود ایلیمینٹس مختلف شکل و صورت میں پائے جاتے ہیں۔ کچھ ایلیمینٹس ایسے ہیں جن میں ایٹمز مجموعی طور پر ایک دوسرے کے ساتھ بندھے ہوتے ہیں۔ ان ایلیمینٹس کو صرف ان کے سمبلز (Symbols) سے ظاہر کیا جاتا ہے۔ مثال کے طور پر سوڈیم (Na)، کالشیم (Ca)، کاربن (C)، آئرن (Fe) وغیرہ۔ ان کے علاوہ کچھ ایلیمینٹس علیحدہ علیحدہ مالیکیولز کی شکل میں اپنا وجود برقرار رکھتے ہیں جیسے آکسیجن ( $O_2$ )، نائٹروجن ( $N_2$ )، ہائیڈروجن ( $H_2$ )۔ ان مالیکیولز میں ایٹمز آپس میں کیمیکل بانڈ کے ذریعے جڑے ہوتے ہیں۔ اوزون میں آکسیجن کے تین ایٹمز بیک وقت ایک دوسرے سے جڑے ہوتے ہیں۔ اس کا فارمولا ( $O_3$ ) ہے۔

ایلیمینٹس کی طرح کیمیکل کمپاؤنڈز مختلف انداز میں پائے جاتے ہیں۔ عام نمک یعنی سوڈیم کلورائیڈ آئنز کے مجموعہ کے طور پر پایا جاتا ہے۔ یہ آئنز آپس میں کیمیکل بانڈ سے جڑ کر اس ترتیب سے آپس میں جڑتے ہیں کہ کرسٹل لیٹس (Crystal Lattice) بن جاتا ہے۔ چونکہ اس کے کرسٹل لیٹس میں آئنز 1:1 کی نسبت سے موجود ہوتے ہیں اس لیے سوڈیم کلورائیڈ کو ایک فارمولا یونٹ NaCl کی شکل میں ظاہر کیا جاتا ہے۔ اسی طرح دوسرے آئیونک کمپاؤنڈز کو ان کے فارمولا یونٹس سے ظاہر کیا جاتا ہے۔ جو ان میں موجود آئنز کے درمیان کم سے کم نسبت کو ظاہر کرتے ہیں۔ مثال کے طور پر  $CaCl_2$ ,  $KBr$ ,  $BaCl_2$  وغیرہ۔

کوویلنٹ کمپاؤنڈز عام طور پر علیحدہ علیحدہ مالیکیولز کی شکل میں وقوع پذیر ہوتے ہیں جن میں ایٹمز آپس میں جڑے ہوتے ہیں مثال کے طور پر پانی کے مالیکیول کا فارمولا  $H_2O$  ہے۔ یہ فارمولا اس بات کو ظاہر کرتا ہے کہ پانی کے ایک مالیکیول میں دو ہائیڈروجن ایٹمز اور ایک آکسیجن ایٹم بانڈز کے ذریعے آپس میں جڑے ہوتے ہیں۔ اسی طرح کیمیکل کمپاؤنڈ امونیا کو فارمولا  $NH_3$  سے اور میتھین گیس کو فارمولا  $CH_4$  سے ظاہر کیا جاتا ہے۔

ان مثالوں سے ظاہر ہوتا ہے کہ کیمیکل کمپاؤنڈ کو اس کے کیمیکل فارمولا سے ظاہر کیا جاتا ہے۔ جس کو اس کا مالیکیولر فارمولا کہتے ہیں اور یہ فارمولا اس کمپاؤنڈ کے ایک مالیکیول میں موجود مختلف ایٹمز کو ظاہر کرتا ہے جو کیمیکل بانڈز سے آپس میں جڑے ہوتے ہیں۔ کوویلنٹ کمپاؤنڈز کی مثالیں یہ ہیں۔  $HCl$ ,  $HF$ ,  $H_2S$ ,  $PH_3$ ,  $H_2O_2$ ,  $H_2SO_4$ ,  $CO_2$ ,  $CO$ ,  $C_6H_6$  وغیرہ۔

### مشق

ایلیمینٹ اور کمپاؤنڈ کے مالیکیولر فارمولا میں فرق کو مثالوں سے واضح کریں۔ نیز آئیونک اور کوویلنٹ کمپاؤنڈز کے نام بھی لکھیں جن کے فارمولا اس آرٹیکل میں دیے گئے ہیں۔

## 4.2 امپیریکل فارمولا (Empirical Formula)

کسی کمپاؤنڈ کا امپیریکل فارمولا اس میں موجود ایٹمز کے درمیان سادہ ترین نسبت کو ظاہر کرتا ہے۔ تمام آئیونک کمپاؤنڈز کو ان کے امپیریکل فارمولا سے ظاہر کیا جاتا ہے۔ یہ فارمولا زان کمپاؤنڈز میں موجود آئنز کی سادہ ترین نسبت کو ظاہر کرتے ہیں۔ مثال کے طور پر کیٹیم فلورائیڈ کا امپیریکل فارمولا  $\text{CaF}_2$  ہے جو اس کے کرٹل میں موجود کیٹیم آئنز اور فلورائیڈ آئنز کے درمیان سادہ ترین نسبت کو ظاہر کرتا ہے۔

کوویلنٹ کمپاؤنڈز جو مالیکیولز کے طور پر رہتے ہیں ان کے امپیریکل فارمولا زان اور مالیکیولر فارمولا مختلف ہو سکتے ہیں۔ مثال کے طور پر ہائیڈروجن پراکسائیڈ کا مالیکیولر فارمولا  $\text{H}_2\text{O}_2$  ہے جبکہ اس کا امپیریکل فارمولا  $\text{HO}$  ہے۔ اس طرح کی دوسری مثال بینزین مالیکیول کی ہے جس کا مالیکیولر فارمولا  $\text{C}_6\text{H}_6$  ہے اور اس کا امپیریکل فارمولا  $\text{CH}$  ہے۔ پانی ایک ایسا کمپاؤنڈ ہے جس کا مالیکیولر فارمولا اور امپیریکل فارمولا ایک ہی یعنی  $\text{H}_2\text{O}$  ہے اس کی وجہ یہ ہے کہ پانی میں موجود ہائیڈروجن اور آکسیجن ایٹمز کی سادہ ترین نسبت یہی ہے۔ چونکہ کسی کمپاؤنڈ کا امپیریکل فارمولا اس میں موجود ایٹمز کی صحیح تعداد کو ظاہر نہیں کرتا بلکہ ان ایٹمز کے درمیان سادہ ترین نسبت کو ظاہر کرتا ہے اس لیے یہ ممکن ہے کہ کچھ کمپاؤنڈز کے امپیریکل فارمولا ایک ہی ہوں۔ مثلاً بینزین  $\text{C}_6\text{H}_6$  اور ایٹیلین  $\text{C}_2\text{H}_2$  (Acetylene) کا امپیریکل فارمولا ایک ہی یعنی  $\text{CH}$  ہے۔


دو ایسے کمپاؤنڈز کی مثالیں دیں جن کے امپیریکل اور مالیکیولر فارمولا ایک ہی ہوں۔

مشق

## 4.3 بائنری آئیونک مرکبات کے کیمیائی فارمولا



### (Chemical Formulas Of Binary Ionic Compounds)

آئیونک کمپاؤنڈز کے کیمیائی فارمولا لکھنے کے لیے سب سے پہلے ہمیں یہ معلوم ہونا چاہیے کہ ان کمپاؤنڈز میں کون کون سے کیٹائنز اور اینائنز موجود ہیں اور ان پر چارجز کی تعداد کیا ہے۔ نیوٹرل کمپاؤنڈ بنانے کے لیے دو آئنز کو باہم ملا کر اس کا فارمولا لکھ دیں۔ اگر آپ کو کسی بائنری آئیونک کمپاؤنڈ کا نام معلوم ہے تو آپ اس کا فارمولا لکھ سکتے ہیں۔ اس سلسلہ میں ہم پہلے کیٹائن کا سمبل اور اس پر موجود چارج لکھتے ہیں۔ اس کے بعد اینائن کا سمبل اور اس پر موجود چارج لکھیں گے۔ اس کے بعد ایک الیکٹریکی نیوٹرل کمپاؤنڈ بنانے کے لیے ان آئنز کی تعداد کا تعین کریں گے۔ مثال کے طور پر لیٹیم آکسائیڈ کا فارمولا اس طرح لکھیں گے۔ لیٹیم کیٹائن کا سمبل اور اس پر موجود سنگل چارج اس طرح لکھا جائے گا  $\text{Li}^+$  اور اینائن کا سمبل اور اس پر چارج اس طرح لکھا جائے گا  $\text{O}^{2-}$ ۔




آئیے اب کرس کراس (Crisscross) کا فارمولا لگا کر اس کمپاؤنڈ کا کیمیکل فارمولا لکھیں۔ اس فارمولا کے مطابق ہر آئن کے اوپر موجود چارج کو دوسرے آئن کے نیچے دائیں طرف لکھا جاتا ہے اور پھر چارج کا سائن ختم کر دیتے ہیں۔

آئیے اب ایلو مینیم آکسائیڈ کا فارمولا لکھیں۔



میگنیشیم نائٹرائڈ کا فارمولا لکھیں۔



دلچسپ معلومات

ہم اپنی زندگی میں جو کیمیائی اشیاء مثلاً شیمپو، عطریات، صابن اور کھادیں استعمال کرتے ہیں ان سب کے اجزائے ترکیبی کو سٹائیوشیومیٹری کی کیلکولیشنز کے تحت بنایا جاتا ہے۔ سٹائیوشیومیٹری کے بغیر کیمیکل صنعت وجود میں نہیں آسکتی۔

### ٹیبیل (1.4) ایٹمز اور ان کے کیٹائنز اور اینائنز

| ایٹمز اور ان کے کیٹائنز اور اینائنز بمعہ چارجز |                  | ایٹمز اور ان کے کیٹائنز بمعہ چارجز |                                     |
|------------------------------------------------|------------------|------------------------------------|-------------------------------------|
| ایٹم                                           | چارج             | ایٹم                               | چارج                                |
| H                                              | H <sup>1+</sup>  | O                                  | O <sup>2-</sup>                     |
| Na                                             | Na <sup>1+</sup> | N                                  | N <sup>3-</sup>                     |
| Li                                             | Li <sup>1+</sup> | Cl                                 | Cl <sup>1-</sup>                    |
| K                                              | K <sup>1+</sup>  | Br                                 | Br <sup>1-</sup>                    |
| Mg                                             | Mg <sup>2+</sup> | I                                  | I <sup>1-</sup>                     |
| Ca                                             | Ca <sup>2+</sup> | Cu                                 | Cu <sup>1+</sup> , Cu <sup>2+</sup> |
| Ba                                             | Ba <sup>2+</sup> | Fe                                 | Fe <sup>2+</sup> , Fe <sup>3+</sup> |
| Zn                                             | Zn <sup>2+</sup> | Sn                                 | Sn <sup>2+</sup> , Sn <sup>4+</sup> |
| Al                                             | Al <sup>3+</sup> | Ni                                 | Ni <sup>2+</sup>                    |

## 4.4 کمپاؤنڈز کے کیمیکل فارمولاز (Chemical Formulas of Compounds)

کسی کمپاؤنڈ کا کیمیکل فارمولا معلوم کیا جاسکتا ہے اگر ہمیں اس کے امپیریکل فارمولا کا علم ہو۔ کسی مرکب کا امپیریکل فارمولا معلوم کرنے کے لیے ضروری ہے کہ اس کمپاؤنڈ میں موجود ایٹمز کے درمیان سادہ ترین نسبت کا پتہ ہو۔ اس سادہ ترین نسبت کو معلوم کرنے کے لیے ہمیں کمپاؤنڈ کی ماس پرنسٹینج کمپوزیشن کا علم آنا چاہیے۔ اس طرح امپیریکل فارمولا معلوم کرنے کے بعد پھر مالیکیولر فارمولا معلوم کرنے کے لیے ذیل میں درج مساوات استعمال کی جاتی ہے۔


$$n = \frac{\text{مالیکیولر فارمولا}}{\text{امپیریکل فارمولا}}$$

$$n = \frac{\text{مولر ماس}}{\text{امپیریکل فارمولا ماس}}$$

جہاں

مثال: ہائیڈروجن پر آکسائیڈ کا امپیریکل فارمولا  $\text{OH}$  ہے۔ اس کا مولر ماس 34 ہے تو اس کا مالیکیولر فارمولا کیا ہوگا؟

$$n = \frac{34}{17} = 2$$



اگر کسی مرکب کے لیے  $n$  کی قیمت ایک ہو تو اس کا مالیکیولر فارمولا اور امپیریکل فارمولا ایک ہی ہوگا۔

### مشق

ایسے تین کمپاؤنڈز کے نام لکھیں جن کے مالیکیولر فارمولا ان کے امپیریکل فارمولا سے مختلف ہوں۔

مثال:

مثال: ایک مرکب کا امپیریکل فارمولا  $\text{CH}$  ہے۔ اس کا مولر ماس  $78 \text{ g mol}^{-1}$  ہے۔ اس کا مالیکیولر فارمولا معلوم کریں۔


$$78 \text{ g mol}^{-1} = \text{مولر ماس}$$

$$\text{CH} = \text{امپیریکل فارمولا}$$

$$n = (\text{امپیریکل فارمولا}) \text{ مالیکیولر فارمولا}$$

$$n = \frac{\text{مولر ماس}}{\text{امپیریکل فارمولا ماس}}$$

$$n = \frac{78}{13} = 6$$



### مشق

1- ایک مرکب کا امپیریکل فارمولا  $\text{CH}_2\text{O}$  ہے اس کا مولر ماس  $180 \text{ g mol}^{-1}$  ہے۔ اس کا مالیکیولر فارمولا معلوم کریں؟

2- ایک مرکب کا امپیریکل فارمولا  $\text{CH}_2\text{O}$  ہے۔ اس کا مولر ماس  $60 \text{ g mol}^{-1}$  ہے۔ اس کا مالیکیولر فارمولا معلوم کریں؟

## 4.5 سٹرکچرل فارمولا سے مالیکیولر فارمولا اخذ کرنا

### (Deduce the Molecular Formula From Structural Formula)

سٹرکچرل فارمولا سے مالیکیولر فارمولا اخذ کرنے کے لیے درج ذیل طریقہ کار اختیار کیا جاتا ہے۔

i کمپاؤنڈ کا سٹرکچرل فارمولا لکھیں۔


ii سٹرکچرل فارمولا میں موجود ہر قسم کے ایٹمز کی تعداد معلوم کریں۔

iii تمام ایٹمز کے سمبلز لکھیں۔

iv ہر قسم کے ایٹمز کی تعداد کو ان کے سمبلز کے نیچے دائیں طرف لکھیں۔


مثال:

مثال: سلفیورک ایسڈ کا مالیکیولر فارمولا لکھیں۔ اس کا سٹرکچرل فارمولا درج ذیل ہے




اس میں 2H ایک S اور 4O ایٹمز ہیں۔

اس کا فارمولا یہ ہوگا۔




مثال:

ایسیٹک ایسڈ کا مالیکیولر فارمولا لکھیں۔ اس کا سٹرکچرل فارمولا یہ ہے




اس میں 2C، 4H اور 2O ایٹمز ہیں۔

اس کا فارمولا یہ ہوگا۔




مشق


1 فاسفورک ایسڈ کا مالیکیولر فارمولا معلوم کریں۔ اس کا سٹرکچرل فارمولا یہ ہے۔



2 n- پروپائل الکحول کا مالیکیولر فارمولا لکھیں۔ اس کا سٹرکچرل فارمولا یہ ہے۔




3 کیشیم کاربونیٹ کا فارمولا لکھیں۔ اس کا سٹرکچرل فارمولا یہ ہے۔






## 4.6 ایووگڈرو ز نمبر (N<sub>A</sub>) Avogadro's Number

ایک کیمیکل ری ایکشن میں ری ایکٹنٹس کے بہت سارے ایٹمز یا مالیکیولز کیمیائی عمل میں حصہ لے کر پراڈکٹس بناتے ہیں۔ ہم یقیناً یہ جاننا چاہتے ہیں کہ ری ایکٹنٹس ماس کی کس نسبت سے کیمیکل ری ایکشن میں حصہ لیتے ہیں۔ اس مقصد کے لیے ہماری یہ کوشش ہوگی کہ ری ایکٹنٹس کے ماسز کو گرامز میں ظاہر کریں۔ اس مقصد کو حاصل کرنے کے لیے ضروری ہے کہ ہم کیمیکل فارمولا اور ایٹمی ماس کے نظریے کو


ایسے نظریے میں تبدیل کر دیں جن سے ہم اٹکینٹس اور کمپاؤنڈز کی مقداروں کو گرامز میں ظاہر کر سکیں۔ اس مقصد کو حاصل کرنے کے لیے ایک اٹالوی سائنس دان ایوگڈرو نے درج ذیل طریقہ سے ہماری مدد کی۔  
آئیے ذیل میں درج ایک ایسے تعامل سے شروع کریں جس میں دو کاربن ایٹمز آکسیجن کے ایک مالیکیول کے ساتھ ری ایکٹ کر کے کاربن مونو آکسائیڈ کے دو مالیکیولز بناتے ہیں۔



چونکہ یہ ممکن نہیں ہے کہ انفرادی طور پر ایٹمز یا مالیکیولز کے ماسز سے حساب کر سکیں کیونکہ ان کے ماسز بہت کم ہوتے ہیں لہذا اس مشکل کو حل کرنے کے لیے ہم ری ایکٹ کرنے والے ذرات کی تعداد میں اضافہ کرتے ہیں۔






ری ایکٹ کرنے والے ایٹمز یا مالیکیولز کی تعداد بڑھانے سے ان کے ری ایکٹ کرنے کی نسبت میں کوئی فرق نہیں پڑتا۔ ری ایکٹ کرنے والے ذرات کی تعداد میں اضافہ کرنے سے بھی ہمارا مقصد حاصل نہیں ہوا کیونکہ یہ تعداد اب بھی بہت کم ہے۔ ری ایکٹ کرنے والے ذرات کی تعداد اس حد تک بڑھانے کی ضرورت ہے جن سے ہمارے لیے ان کے ماسز کا حساب کرنا آسان ہو۔




$6.022 \times 10^{23}$  ایک بہت ہی بڑا نمبر ہے اور اس کا انتخاب ہم نے اس لیے کیا ہے کیوں کہ  
ایٹامک ماس یونٹس  $(6.022 \times 10^{23}) = 1.00$  گرام

اب مساوات 2 میں موجود ری ایکٹنٹس اور پراڈکٹس کی مقداریں ہم اس طرح لکھیں گے۔



ری ایکٹنٹس اور پراڈکٹس کے درمیان ماسز کی نسبت اب اس طرح ہوگی۔



آپ نے محسوس کیا ہوگا کہ کس طرح ایک سادہ ایکویشن سے شروع ہو کر ہم نے ری ایکٹنٹس اور پراڈکٹس کے ماسز کی نسبت معلوم کر لی ہے جس کو ہم با آسانی لیبارٹری میں استعمال کر سکتے ہیں۔

مساوات نمبر 3 کے مطابق 24 گرام کاربن میں  $2 \times 6.022 \times 10^{23}$  کاربن کے ایٹمز ہیں جبکہ 32 گرام آکسیجن میں  $6.022 \times 10^{23}$  آکسیجن مالیکولز ہیں۔ اس طرح 56 گرام کاربن مونو آکسائیڈ میں اس کے  $6.022 \times 10^{23}$  مالیکولز ہیں۔ اس نمبر  $6.022 \times 10^{23}$  کو امیڈو ایووگایڈرو (Amaedo Avogadro) کے نام کی مناسبت سے ایووگایڈرو نمبر کہتے ہیں اور اس کو NA سے ظاہر کیا جاتا ہے۔

## 4.7 مول اور مولر ماس (The Mole and Molar Mass)

چونکہ علم کیمیا میں ایووگایڈرو نمبر کی بہت زیادہ اہمیت ہے اس لیے کسی ایلیمنٹ یا کمپاؤنڈ کی وہ مقدار جس میں  $N_A$  ذرات ہوں اس کو مول (Mole) کہا جاتا ہے۔ مول ایک درجن یا ایک گراس (Gross) کی طرح کا نمبر ہے۔ جس طرح ہم یہ کہتے ہیں کہ ایک درجن مائٹوں میں 12 مائٹے ہوتے ہیں اسی طرح کسی شے کہ ایک مول میں  $6.022 \times 10^{23}$  پارٹیکلز ہوتے ہیں جو ایٹمز، مالیکولز یا آئنز ہو سکتے ہیں۔ جب مول کا لفظ استعمال کیا جائے تو ضروری ہے کہ اس شے میں موجود چھوٹے سے چھوٹے پارٹیکلز کی وضاحت کی جائے۔ درج ذیل مثالوں سے آپ کو یہ سمجھنے میں مدد ملے گی۔


ایک مول کاربن میں  $6.022 \times 10^{23}$  ایٹمز ہوتے ہیں اور اس کا ماس 12 گرام ہے۔

ایک مول آکسیجن مالیکولز ( $O_2$ ) میں  $6.022 \times 10^{23}$  مالیکولز ہوتے ہیں اور اس کا ماس 32 گرام ہے۔ ایک مول سوڈیم کلورائیڈ ( $NaCl$ ) میں  $6.022 \times 10^{23}$  فارمولائیونٹس ہوتے ہیں اور اس کا ماس 58.5 گرام ہے۔

کسی شے کے ایک مول کا ماس اس کا مولر ماس (Molar Mass) کہلاتا ہے۔

اس طرح ہائیڈروجن ایٹمز کا مولر ماس اس کے ایک مول کا ماس یعنی 1.008 گرام ہوگا اور ہائیڈروجن مالیکولز کا مولر ماس 2.016 گرام ہوگا

مول اور مولر ماس کی تعریف کے بعد ہم آرٹیکل 4.6 کی مساوات کو دوبارہ درج ذیل طریقے سے لکھ سکتے ہیں۔



دلچسپ معلومات

مول کا نظریہ بہت اہم ہے کیونکہ ایٹمز اور مالیکولز بہت ہی چھوٹے ہوتے ہیں اور ان کے ماسز بھی بہت کم ہیں۔ مول کے نظریہ کی مدد سے ہم اشیاء کا وزن کر کے ان میں موجود ان پارٹیکلز کی تعداد معلوم کرتے ہیں۔

مثال:

درج ذیل کمپاؤنڈز کے مولر ماسسز گرام پر مول ( $\text{g mol}^{-1}$ ) میں معلوم کریں۔

(b)  $C_6H_{12}O_6$  (گلوکوز)

(a)  $\text{H}_2\text{SO}_4$  (سلفیورک ایسڈ)

ہائڈروجن کا ایٹمک ماس = 1

ہائڈروجن کا اٹامک ماس = 1

کاربن کا اٹامک ماس = 12

32 = سلفر کا اٹامک ماس

آکسیجن کا اٹامک ماس = 16

آکسیجن کا اٹامک ماس = 16

ہر ایٹم کی تعداد کے لحاظ سے ان کے ماسسز جمع کریں


ہر ایٹم کی تعداد کے لحاظ سے ان کے ماسسز جمع کریں

$$(12) + 12(1) + 6(16) = 180 \text{ g mol}^{-1}$$

$$2(1) + 1(32) + 4(16) = 98 \text{ g mol}^{-1}$$

سبحان


درج ذیل کمپاؤنڈز کے مولر ماسسز معلوم کریں



4.8 کیمیکل ایکویشنز اور کیمیکل ری ایکشنز

## (Chemical Equations and Chemical Reactions)

کیمیادان کی کوششوں کا بنیادی محور کیمیکل ری ایکشنز کو سمجھنا اور ان پر کنٹرول حاصل کرنا ہے۔ ان مقاصد کو حاصل کرنے کے لیے ضروری ہے کہ ہمارے پاس کیمیکل تبدیلی ظاہر کرنے کا ایک جامع طریقہ موجود ہو۔ خوش قسمتی سے کیمیادانوں نے سمبلز اور فارمولوں کی مدد سے کیمیکل تبدیلی ظاہر کرنے کا ایک احسن طریقہ کیمیکل ایکویشن کی شکل میں نکالا ہوا ہے۔ کسی بھی کیمیکل ایکویشن کا بنیادی مقصد ان ایٹمز یا مالیکیولز کی نشاندہی کرنا ہے جو کیمیکل ری ایکشن میں حصہ لیتے ہیں اور اس کے نتیجے میں بنتے ہیں۔ کیمیکل ایکویشن میں ری ایکشن کرنے والے ایلیمنٹس یا کمپاؤنڈز یعنی ری ایکٹنٹس (Reactants) کو روایتی طور پر بائیں طرف لکھا جاتا ہے اور نئے بننے والے ایلیمنٹس یا کمپاؤنڈز یعنی پراڈکٹس (Products) کو دائیں طرف لکھا جاتا ہے اور ان دونوں کو ایک تیر کے نشان سے جدا کیا جاتا ہے۔ تیر کے نشان کی سمت یہ ظاہر کرتی ہے کہ کون سے ری ایکٹنٹس نے کیمیکل ری ایکشن کے بعد پراڈکٹس کو بنایا ہے مثال کے طور پر



کیمیکل ایکویشن لکھتے وقت درج ذیل نکات کا خیال رکھنا ضروری ہے۔

کیمیکل ایکویشن کو لکھتے ہوئے اس بات کا خیال رکھنا چاہیے کہ یہ قانون بقائے مادہ کے مطابق ہو یعنی اس میں نہ تو کوئی ایٹم نیا بنے اور نہ ہی کوئی ایٹم فنا ہو۔ کیمیکل ری ایکشن میں حصہ لینے والے ایٹمز کی تعداد دونوں طرف لازمی طور پر برابر ہونی چاہیے یعنی کیمیکل ایکویشن متوازن ہونی چاہیے۔

2 تمام ری ایکٹ کرنے والے اور بننے والے ایلیمنٹس یا کمپاؤنڈز کو صحیح فارمولاز سے ظاہر کرنا چاہیے۔

3 کیمیکل ایکویشن کوری ایکٹنٹس، پراڈکٹس اور ان دونوں کے درمیان مول نسبت کا ٹھیک تعین کرنا چاہیے۔


4 کیمیکل ایکویشن میں کیمیکل ری ایکشن کی سمت کا تعین لازمی طور پر ہونا چاہیے۔

5 عام طور پر کیمیکل ایکویشن میں ری ایکٹنٹس اور پراڈکٹس کی فزیکل حالت کے متعلق بھی بتایا جاتا ہے۔ مثلاً ٹھوس کے لیے (s) مائع

کے لیے (l) گیس کے لیے (g) اور اکیووس (Aqueous) کے لیے (aq) کے سمبلز استعمال کیے جاتے ہیں۔

اوپر دیے گئے نکات کے مطابق کیمیکل ایکویشن صرف اس وقت لکھی جاسکتی ہے جب عملی تجربات سے ان نکات کے متعلق تمام معلومات کا علم ہو۔ مثال کے طور پر یہ معلوم کرنا کہ کون سی اشیائی بن رہی ہیں (کیونکہ ری ایکشن میں حصہ لینے والی اشیاء کے متعلق عام طور پر علم ہوتا ہے) اور ان کے ٹھیک فارمولا لکھنا ہیں۔ ان تمام باتوں کو معلوم کرنے کے بعد آپ کو اس قابل ہو جانا چاہیے کہ آپ اوپر دیے ہوئے نکات کے مطابق ایکویشن لکھ سکیں۔


یہ سادہ سی کیمیکل ایکویشن مندرجہ بالا تمام نکات کو ملحوظ رکھتے ہوئے لکھی گئی ہے۔



اس متوازن کیمیکل ایکویشن (Balanced Chemical Equation) کو اس طرح پڑھیں گے۔ زنک اور سلفیورک ایسڈ

آپس کے ری ایکشن سے زنک سلفیٹ اور ہائیڈروجن گیس بناتے ہیں۔ کیمیکل ایکویشن نے مزید یہ بھی بتایا کہ ایک مول زنک اور ایک مول سلفیورک ایسڈ کے ری ایکشن سے ایک مول زنک سلفیٹ اور ایک مول ہائیڈروجن گیس بن رہے ہیں یعنی اس ری ایکشن میں حصہ لینے والے اور نئے بننے والے ایلیمنٹس یا کمپاؤنڈز کے درمیان مولر ماسز کی نسبت کیا ہے۔

بعض اوقات کیمیکل ری ایکشنز ایسے بھی ہوتے ہیں کہ ان میں کچھ وقت گزرنے کے بعد پراڈکٹس آپس میں تعامل کر کے ری ایکٹنٹس بنانا شروع کر دیتے ہیں۔ اس کا مطلب یہ ہوا کہ کیمیکل ری ایکشن دونوں سمتوں میں وقوع پذیر ہونا شروع ہو جاتا ہے۔ اس قسم کے ری ایکشن کوری ورسیبل ری ایکشن (Reversible Reaction) کہا جاتا ہے۔ مثلاً



کیمیکل ری ایکشن کے دونوں اطراف اس طرح وقوع پذیر ہونے کو اس نشان  $\rightleftharpoons$  سے ظاہر کیا جاتا ہے۔ سلور نائٹریٹ


(AgNO<sub>3</sub>) اور سوڈیم کلورائیڈ (NaCl) دونوں آئیونک کمپاؤنڈز ہیں اور یہ پانی میں حل ہو جاتے ہیں۔ جب ان دونوں کمپاؤنڈز کو پانی میں ملا یا جاتا ہے تو یہ ری ایکشن کر کے پراڈکٹس بنا دیتے ہیں۔



سلور کلورائیڈ (AgCl) چونکہ پانی میں حل نہیں ہوتا اس لیے وہ پریسیپیٹ (Precipitate) کی شکل میں سلوشن سے باہر آ جاتا ہے۔

## 4.9 مقداری مسائل کو حل کرنے میں ایکویشن کا استعمال (Calculations Based on Chemical Equations)

مکمل اور متوازن کیمیکل ایکویشن ہمیں ری ایکٹنٹس اور پراڈکٹس کی مول نسبت یا مولر ماس کی نسبت بھی بتاتی ہے۔ اگر ہمیں پراڈکٹس کے مولر ماسز معلوم ہوں تو ہم اس نسبت کی مدد سے ری ایکٹنٹس کے مولر ماسز معلوم کر سکتے ہیں۔ مثال کے طور پر درج ذیل ایکویشن ہمیں بتاتی ہے کہ ایک مول (100 گرام) کیلشیم کاربونیٹ 2 مولز (73 گرام) ہائڈروکلورک ایسڈ سے ری ایکٹ کر کے ایک مول (111 گرام) کیلشیم کلورائیڈ ایک مول (18 گرام) پانی اور ایک مول (44 گرام) کاربن ڈائی آکسائیڈ بناتے ہیں۔



ری ایکٹنٹس کا ٹوٹل ماس پراڈکٹس کے ٹوٹل ماس کے برابر ہوتا ہے۔

### مثال 1

25 گرام لائم سٹون ( $\text{CaCO}_3$  Lime Stone) کو جب ہائڈروکلورک ایسڈ کی کافی زیادہ مقدار سے اوپر دی گئی ایکویشن کے مطابق ری ایکٹ کرایا جاتا ہے تو کیلشیم کلورائیڈ کی کتنی مقدار بنتی ہے؟

حل

$$\begin{aligned}
 100 \text{ g mol}^{-1} &= \text{کیلشیم کاربونیٹ کا مولر ماس} & 25 \text{ گرام} &= \text{کیلشیم کاربونیٹ کا ماس} \\
 111 \text{ g mol}^{-1} &= \text{کیلشیم کلورائیڈ کا مولر ماس} & ? &= \text{کیلشیم کلورائیڈ کا ماس}
 \end{aligned}$$

ایکویشن کے مطابق

$$100 \text{ گرام کیلشیم کاربونیٹ جتنا کیلشیم کلورائیڈ مہیا کرتا ہے۔} = 111 \text{ گرام}$$

$$1 \text{ گرام کیلشیم کاربونیٹ جتنا کیلشیم کلورائیڈ مہیا کرے گا۔} = \frac{111}{100} \text{ گرام}$$

$$25 \text{ گرام کیلشیم کاربونیٹ جتنا کیلشیم کلورائیڈ مہیا کرے گا۔} = \frac{111}{100} \times 25$$

$$= 27.75 \text{ گرام}$$

## مثال 2

1.80 مولز استھائل الکوحل (Ethyl Alcohol) کو ہوا میں پوری طرح جلانے کے لیے آکسیجن کے کتنے مولز کی ضرورت ہوگی؟ نیز کاربن ڈائی آکسائیڈ کے کتنے مولز بنیں گے؟

$$\begin{array}{lcl} 1.80 & = & \text{استھائل الکوحل کے مولز} \\ ? & = & \text{درکار آکسیجن کے مولز} \end{array}$$

کیمیکیل ایکویشن کے مطابق



$$\begin{array}{lcl} 3 \text{ مولز} & = & \text{ایک مول استھائل الکوحل کو پوری طرح جلانے کے لیے درکار آکسیجن} \\ \frac{3}{1} \times 1.8 & = & 1.8 \text{ مولز استھائل الکوحل کو جلانے کے لیے درکار آکسیجن} \\ 5.4 \text{ مولز} & = & \\ 2.0 & = & \text{ایک مول استھائل الکوحل کتنے مولز کاربن ڈائی آکسائیڈ بناتی ہے۔} \\ \frac{2}{1} \times 1.8 & = & 1.8 \text{ مولز استھائل الکوحل کتنے مولز کاربن ڈائی آکسائیڈ بنائے گی۔} \\ 3.6 \text{ مولز} & = & \end{array}$$

## مثال 3

ایلو مینیم آکسائیڈ کے ساتھ ری ایکٹ کر کے ایلومینیم آکسائیڈ بناتی ہے۔ 0.3 مولز ایلومینیم سے ری ایکٹ کرنے کے لیے آکسیجن کے کتنے گرام کی ضرورت ہوگی؟

$$\begin{array}{lcl} 0.3 & = & \text{ایلو مینیم کے مولز} \\ ? & = & \text{آکسیجن کے کتنے گرام استعمال ہوئے} \end{array}$$

کیمیکیل ایکویشن




ایکویشن کے مطابق

$$\begin{array}{lcl} 3.0 \text{ مولز} & = & 4 \text{ مولز ایلومینیم کے لیے درکار آکسیجن} \\ \frac{3}{4} & = & 1 \text{ مول ایلومینیم کے لیے درکار آکسیجن} \\ \frac{3}{4} \times 0.3 & = & 0.225 \text{ مول ایلومینیم کے لیے درکار آکسیجن} \\ 0.225 \text{ مولز} & = & \text{ایک مول آکسیجن (O}_2\text{) کا مولر ماس} \\ 32 \text{ گرام} & = & 0.225 \text{ مول آکسیجن (O}_2\text{) کا مولر ماس} \\ 32 \times 0.225 & = & \\ 7.2 \text{ گرام} & = & \end{array}$$

#### مثال 4

اگر 5 گرام ہائیڈروجن کا آکسیجن کی زیادہ مقدار سے ری ایکشن کروایا جائے تو پانی کے کتنے مالیکیولز بنیں گے؟  
ہائیڈروجن کا ماس = 5 گرام پانی کے بننے والے مالیکیولز = ؟

حل



ایکویشن کے مطابق

4 گرام ہائیڈروجن پانی بناتی ہے۔  
5 گرام ہائیڈروجن پانی بنائے گی۔

$$\frac{36}{4} \times 5 = 45 \text{ گرام پانی}$$

18 گرام ایک مول پانی میں مالیکیولز کی تعداد

$$6.022 \times 10^{23}$$

36 گرام پانی میں مالیکیولز کی تعداد

$$6.022 \times 10^{23} \times 2$$

$$12.04 \times 10^{23}$$

45 گرام پانی میں مالیکیولز کی تعداد

$$\frac{45}{36} \times 12.04 \times 10^{23}$$

$$1.505 \times 10^{24} \text{ مالیکیولز}$$

#### اہم نکات

- 1 ایلیمنٹ یا کمپاؤنڈ کا مالیکیولر فارمولا ایلیمنٹ یا کمپاؤنڈ کے مالیکیول میں موجود ایٹمز کی صحیح تعداد کو ظاہر کرتا ہے۔
- 2 کسی کمپاؤنڈ کا امپیریکل فارمولا اس کمپاؤنڈ میں موجود ایٹمز کے درمیان کم سے کم نسبت کو ظاہر کرتا ہے۔ تمام آئیونک کمپاؤنڈز اور کچھ کوویلنٹ کمپاؤنڈز کو امپیریکل فارمولا سے ظاہر کیا جاتا ہے۔
- 3 بائری آئیونک کمپاؤنڈز کا کیمیکل فارمولا لکھنے کے لیے اس کمپاؤنڈ میں موجود آئنز کے سمبلز اور ان پر موجود چارجز کا علم ہونا چاہیے۔
- 4 کمپاؤنڈ کا کیمیکل فارمولا اس کے امپیریکل فارمولا کو n سے ضرب دینے سے حاصل ہوتا ہے۔ جبکہ n کی قیمت نکالنے کے لیے اس کمپاؤنڈ کے مولر ماس اور امپیریکل فارمولا ماس کی نسبت معلوم کی جاتی ہے۔
- 5 ایوگیڈرو ز نمبر کی مدد سے ہم ری ایکشن میں حصہ لینے والے ری ایکٹنٹس اور پراڈکٹس کے درمیان ماسز کی نسبت معلوم کر سکتے ہیں۔ ایوگیڈرو ز نمبر کی قیمت  $6.022 \times 10^{23}$  ہے۔
- 6 کسی ایلیمنٹ یا کمپاؤنڈ میں موجود ایوگیڈرو ز نمبر جتنے پارٹیکلز کی تعداد کو اس ایلیمنٹ یا کمپاؤنڈ کا مول کہتے ہیں اور اس میں موجود ماس کو مولر ماس کہتے ہیں۔
- 7 کیمیکل ری ایکشن ہمیں یہ بتاتا ہے کہ اس میں کون سے ری ایکٹنٹس اور پراڈکٹس حصہ لے رہے ہیں۔ اس سے ہمیں ری ایکٹنٹس کے درمیان، پراڈکٹس کے درمیان اور ری ایکٹنٹس اور پراڈکٹس کے درمیان مولز کی نسبت کا پتہ چلتا ہے۔ کیمیکل ایکویشن لازمی طور پر متوازن ہونی چاہیے اور اس میں حصہ لینے والے ایلیمنٹس اور کمپاؤنڈز کو صحیح فارمولا سے ظاہر کرنا چاہیے۔

- 8 کیمیکل ایکویشن میں موجود ری ایکٹنٹس اور پراڈکٹس کے درمیان مولز کی نسبت سے ہم ان کے درمیان ماسز کی نسبت معلوم کر سکتے ہیں۔  
کیمیکل ایکویشن کی مدد سے ری ایکشن میں حصہ لینے والے ری ایکٹنٹس اور پراڈکٹس کے ماسز معلوم کیے جاسکتے ہیں۔

### مشقی سوالات



### 1- صحیح جواب پر ٹک (✓) کریں۔

(i) ایک گرام پانی میں کتنے ایٹمز ہوتے ہیں؟

- (الف)  $1002 \times 10^{23}$  ایٹمز (ب)  $6.022 \times 10^{23}$  ایٹمز  
(ج)  $0.334 \times 10^{23}$  ایٹمز (د)  $2.004 \times 10^{23}$  ایٹمز

(ii) کیلشیم فاسفائیڈ کا درست فارمولا کیا ہے؟

- (الف)  $\text{CaP}$  (ب)  $\text{CaP}_2$  (ج)  $\text{Ca}_2\text{P}_3$  (د)  $\text{Ca}_3\text{P}_2$

(iii) ایک گرام میں کتنے ایٹمک ماس یونٹس amu ہیں؟

- (الف) 1 amu (ب)  $10^{23}$  amu  
(ج)  $6.022 \times 10^{23}$  (د)  $6.022 \times 10^{22}$  amu

(iv) 2-ہیکسین (2-Hexene) کا سٹرکچرل فارمولا  $\text{CH}_3 - \text{CH} = \text{CH} - (\text{CH}_2)_2 - \text{CH}_3$  ہے اس کا امپیریکل فارمولا کیا ہوگا؟

- (الف)  $\text{C}_2\text{H}_2$  (ب)  $\text{CH}$  (ج)  $\text{C}_6\text{H}_{12}$  (د)  $\text{CH}_2$

(v) 25 گرام سلفیورک ایسڈ ( $\text{H}_2\text{SO}_4$ ) میں کتنے مولز ہوں گے؟

- (الف) 0.765 مولز (ب) 0.51 مولز (ج) 0.255 مولز (د) 0.4 مولز

(vi) ایک نیگلیس میں 6 گرام ہیرے جڑے ہیں ان میں کاربن ایٹمز کی تعداد کتنی ہوگی؟

- (الف)  $6.02 \times 10^{23}$  (ب)  $12.04 \times 10^{23}$   
(ج)  $1.003 \times 10^{23}$  (د)  $3.01 \times 10^{23}$

(vii) ایلمینیم آکسائیڈ ( $\text{Al}_2\text{O}_3$ ) کے 204 گرام میں Al کا ماس کتنا ہوگا؟

- (الف) 26 گرام (ب) 27 گرام (ج) 54 گرام (د) 108 گرام

(viii) ذیل میں درج مرکبات میں سے کس میں نائٹروجن کے ماس کی فیصد مقدار زیادہ ہوگی؟

- (الف)  $\text{CO}(\text{NH}_2)_2$  (ب)  $\text{N}_2\text{H}_4$  (ج)  $\text{NH}_3$  (د)  $\text{NH}_2\text{OH}$

(ix) جب ذیل میں درج اشیاء کا ایک مول آکسیجن کے ساتھ ری ایکٹ کرے گا تو کس شے کے ساتھ  $\text{CO}_2$  سب سے زیادہ بنے گی۔

- (الف) کاربن (ب) ہیرا (ج) اتھین  $\text{C}_2\text{H}_6$  (د) میتھین  $\text{CH}_4$

(x) 95% کیلشیم کاربونیٹ (CaCO<sub>3</sub>) کا کتنا ماس 0.5 مولر ہائڈروکلورک ایسڈ کے 50cm<sup>3</sup> کو نیوٹرلائز (Neutralize) کرنے کے لیے درکار ہوگا؟

(i) 9.5 گرام (ب) 1.25 گرام (ج) 1.32 گرام (د) 1.45 گرام

## 2۔ مختصر سوالات


- بیریم نائٹرائڈ (Barium Nitride) کا کیمیائی فارمولا لکھیں۔
  - ایک ایسے مرکب کا مالیکیولر فارمولا معلوم کریں جس کا امپیریکل فارمولا (CH<sub>2</sub>O) ہے اور اس کا مولر ماس 180 ہے۔
  - 1.5 گرام پانی میں کتنے مالیکیولز ہوں گے؟
  - مول اور ایوگایڈرو ز نمبر میں کیا فرق ہے؟
  - ذیل میں درج ری ایکشن کی کیمیکل ایکویشن لکھیں؟
- پانی + سلفر ڈائی آکسائیڈ + کاپرسلفیٹ → سلفیورک ایسڈ + کاپر

## 3۔ تعمیری فکر پر مبنی سوالات (Constructed Response Questions)

- مختلف کمپاؤنڈز کا مالیکیولر فارمولا کبھی ایک جیسا نہیں ہو سکتا البتہ ان کا امپیریکل فارمولا ایک جیسا ہو سکتا ہے ایسا کیوں ہے؟
  - ذیل میں درج کیمیکل کمپاؤنڈز کے کیمیکل فارمولا لکھیں۔
- کیلشیم فاسفیٹ، ایلومینیم نائٹرائڈ، سوڈیم ایسی ٹیٹ، امونیم کاربونیٹ (Ammonium carbonate) اور بسمتھ سلفیٹ (Bismuth sulphate)۔
- علم کیمیا میں ایوگایڈرو ز نمبر کی اہمیت کیوں زیادہ ہے؟
  - جب 8.657 گرام کمپاؤنڈ کو اس میں موجود ایلیمینٹس میں تحلیل کیا گیا تو 5.217 گرام کاربن، 0.962 گرام ہائڈروجن اور 2.478 گرام آکسیجن حاصل ہوتے ہیں۔ کمپاؤنڈ میں موجود ان ایلیمینٹس کی فیصد مقدار معلوم کریں؟
  - آپ ایک ریورسیبل (Reversible) ری ایکشن میں پراڈکٹس کے ماسز کس طرح معلوم کریں گے؟

## 4۔ تفصیلی سوالات

- ایک ری ایکشن کی کیمیکل ایکویشن لکھنے سے پہلے کن شرائط کا پورا ہونا ضروری ہے؟
- ایوگایڈرو ز نمبر اور مول کی وضاحت کیجیے۔
- اگر 10 گرام میتھین کو بہت زیادہ آکسیجن میں جلایا جائے تو درج ذیل ایکویشن کے مطابق کاربن ڈائی آکسائیڈ کی کتنی مقدار بنے گی؟



(iv) درج ذیل کیمیکل ایکویشن کے مطابق 10 مولز CO بنانے کے لیے کونسلے کی کتنی مقدار درکار ہوگی؟



(v) 10 مولز سلفر بنانے کے لیے  $\text{SO}_2$  کے کتنے گرامز درکار ہوں گے؟



(vi) 1 کلو گرام یوریا کھاد بنانے کے لیے امونیا کے کتنے گرامز درکار ہوں گے؟



(vii) درج ذیل میں ایٹمز کی تعداد معلوم کریں؟

(الف) 3 گرام  $\text{H}_2$  (ب) 4.3 مولز  $\text{N}_2$  (ج) 10 گرام  $\text{C}_6\text{H}_{12}\text{O}_6$

## 5۔ تحقیقی سوالات (Investigative Questions)

- عام طور پر یہ بات کہی جاتی ہے کہ ایک بالغ شخص کو ہائیڈریٹڈ رہنے کے لیے گرمیوں میں آٹھ گلاس پانی کی ضرورت ہوتی ہیں۔ اگر ایک گلاس میں پانی کا حجم  $400 \text{ cm}^3$  ہو تو ایک شخص کو دن میں کتنے مولز پانی درکار ہوگا؟
- ریت کا کیمیائی فارمولا  $\text{SiO}_2$  ہے لیکن ریت پانی کی طرح علیحدہ علیحدہ مالیکیولز کی صورت میں اپنا وجود نہیں رکھتی۔ تو پھر اس کا سٹرکچر دیکھتے ہوئے اس کا فارمولا کیسے بنایا گیا ہے؟